

જરથોશ્તી ધર્મ શિક્ષણમાળા—પુસ્તક પહેલું.

રથોશ્તી ધર્મ સંબંધી પશ્ચોત્તર

લખનાર

રવિ હવનજી જમશેદજી મેઠી, બી. એ.

ત્રીજી આવૃત્તી

છપાવી પ્રગટ કરનાર

જરથોશ્તી ધર્મ સંબંધી ફેળવણી આપનારી

અને

જ્ઞાન ફેલાવનારી મંડળી

૧૯૧૪

ગુજરાત વિદ્યાપીઠ ગ્રંથાલય

[ગુજરાતી કૅપીરાઈટ વિભાગ]

અનુક્રમાંક ૫૩૦૭

વર્ગિક

પુસ્તકનું નામ ગુરુદોશની ધર્મસિદ્ધાંતપ્રજ્ઞાપત્ર

વિષય પ્રૅ ૮૪૨૧૮૫

જરથોશ્તી ધર્મ શિક્ષણમાળા—પુસ્તક પહેલું.

જરથોશ્તી ધર્મ સંબંધી પશ્ચોત્તર

લખનાર

એરવદ જીવનજી જમશેદજી મેઢી, બી. એ.

ત્રીજી આવૃત્તી

છપાવી પ્રગટ કરનાર

જરથોશ્તી ધર્મ સંબંધી કેળવણી આપનારી

અને

જ્ઞાન ફેલાવનારી મંડળી

૧૯૧૪

ગુજરાત વિદ્યાપીઠ ગ્રંથાલય
અમદાવાદ
ગુજરાતી કૌપીરાઈટ સંગઠ

૧૯૬૪

૫૩૦૭

આ પુસ્તક ધી જ. ન. પીટીવ પારસી ઑરફનેજ કંપન પ્રિંટિંગ
વર્ક્સ નં. ૧૪૧, લાલબાગ, પરેલ, મુંબઈમાં મેદરજી બી.
મીઠાઈવાલાએ છાપ્યું છે, અને જરથોસ્તી ધર્મે સંબંધી
કેળવણી આપનારી અને જ્ઞાન ફેલાવનારી મંડળીના
સેક્રેટરીએ મંડળીને માટે પારસી પંચાયતની
ઑશીસ, હોર્નબી રોડ, કોટમાંથી
પ્રગટ કીધું છે.

પુલાસા.

જરથોશ્તી ધર્મ સંબંધી કેળવણી આપનારી
અને જ્ઞાન ફેલાવનારી મંડળી

આપણા ટોલામાં ધર્મ સંબંધી કેળવણી આપવા
અને જ્ઞાન ફેલાવવા માટે એક મંડળી, ઉપલે નામે તા. ૦
૧૦ મી જુલાઈ ૧૯૦૩ ને દિને સ્થાપવામાં આવી
હતી. એ મંડળીએ ધર્મ સંબંધી કેળવણી આપવા
માટે ત્રણ ચોપડીઓ લખાવવાને ઠેરવ્યું છે. તેમાંની
આ પહેલી સને ૧૯૦૭ માં અને ૧૯૦૮ માં પ્રગટ
કરવામાં આવી હતી. આ તેની ત્રીજી આવૃત્તી છે. એ
ચોપડીઓ તૈયાર કરાવવા માટે એ મંડળીએ નેમેલી
બુક-કમીટી જેણે આ ચોપડી તપાસી હતી, તે
નીચલા સલાસદોની બનેલી હતી:-

શમસુલઓલમા દસ્તુર દારાબજી પેશોતનજી
સાંબાણા, બી. એ.

દસ્તુર કેબસરૂ જામાસ્પજી જામાસ્પઆશાના.

શેઠ ખરશેદજી રૂસ્તમજી કામા.

એરવદ એદલજી કેરસાસ્પજી આંટીયા.

શેઠ પેસતનજી કુંવરજી મોતીવાલા, એમ. એ.,
એલ એલ. બી.

એરવદ બહુમનજી નશરવાનજી ધાલર
એમ. એ.

શેઠ માણેકજી કાવસજી પટેલ.

શેઠ રૂસ્તમજી કાવસજી પારખ.

શેઠ બેહરામગોર તેહમુરસ અંકેલેસરીઆ,

એમ. એ

શેઠ જીજીભાઈ પેસતનજી મીસ્તરી, એમ. એ.

શેઠ રૂસ્તમજી પેસતનજી મસાની, એમ એ.

ડા० માણેકજી બમનજી દાવર, એમ. એ.,

પીએચ. ડી.

શેઠ સોરાબજી જમશેદજી બલસારા, એમ. એ.,

એરવદ જીવનજી જમશેદજી મોદી, બી. એ.,

ઓ. સેક્રેટરી.

એ કમીટીએ કારોબાર મંડળીની બાહ્યાલીથી એ ચોપડીઓ લખવાનું કામ નીચલા ત્રણ અહસ્થાને સોંપ્યું હતું.

શેઠ પેસતનજી કુવરજી મોતીવાલા

શેઠ સોરાબજી જમશેદજી બલસારા

એરવદ જીવનજી જમશેદજી મોદી.

એઓમાંથી આ ચોપડી એરવદ જીવનજી જમશેદજી મોદીએ તૈયાર કીધી હતી. તેનું લખાણ પેહેલ-વહેલે બુક-કમીટીના સઘળા સભાસદોમાં ફેરવવામાં

આવ્યું હતું. ત્યાર પછી તે બુક કમીટીની ત્રણ સભાઓમાં તપાસવામાં આવ્યું હતું. ત્યાર પછી તે કેટલાક ફેરફારો સાથે છપાવવામાં આવ્યું હતું. તેના છાપેલા પ્રુફે સર્વ સભાસદોને પહોંચાડવામાં આવ્યા હતા. તેઓએ તે તપાસવા પછી બુકકમીટીની બીજી ૪ સભાઓ મળી હતી. તે સભાઓમાં તે ઉપર ફરીથી વિચાર કરવામાં આવ્યો હતો.

એ ચોપડીના છાપેલા પ્રુફેની અકેક નકલ આપણી અત્રેની બહાર પારસી સ્કુલોના વડા ઉસ્તાદો ઉપર મોકલી આપવામાં આવી હતી અને તે સાહેબોએ કરેલી સુચના ઉપર ધ્યાન આપવામાં આવ્યું હતું. એ સાહેબોએ સામાન્ય રીતે એ ચોપડી માટે પોતાની પસંદગી જણાવી છે. તેઓની પસંદગીના શબ્દો સેવટે આપ્યા છે.

આ ચોપડી તપાસનાર બુક-કમીટી આપણા ભણેલા દસ્તુરો, એરવદો અને બેહદીનોની બનેલી છે. તે સાહેબોની બારીકબીન તપાસમાંથી તે પસાર થઈ છે. વધી તે પારસી સ્કુલોના વડાઓની પસંદગી પામી છે. માટે મંડળી આશા રાખે છે કે તે સર્વની પ્રસન્તા પામશે અને સર્વ જરથોશ્તી માખાપો આ પુસ્તક પોતાનાં કુટુંબમાં દાખલ કરી પોતાનાં બચ્ચાઓને તેથી ધર્મ કેળવણી આપશે. જરથોશ્તી સ્કુલોના વડા શિક્ષક

સાહેબોને પણ કમીટી ઝરજ કરે છે કે તેઓએ એ
ચોપડી પાતાની ટકુલોમાં ધર્મ શિક્ષણ માટે દાખલ કરવી.

ગેજ ૨૨ મો માહ ૯ મો શાહાન-
જાલી તા. ૧ લી જુન ૧૯૦૯ }

કારોબાર મંડળીના હોકમથી
જીવનજી જમશેદજી મોદી
ઓ. સેક્રેટરી.

કેટલીક પારસી સ્કુલોના વડાઓનાં આ ચોપડી બાબે મતો.



શેઠ ડાસાબાઈ નશરવાનજી વાડીયા, એમ. એ., તે સર
જમશેદજી જીજીભાઈ પારસી બેનીવોલન્ટ ઈન્સ્ટીટ્યુશનના
પ્રીન્સીપલ, તા. ૭મી નવેમ્બર ૧૯૦૬ નાં પત્રમાં જણાવે છે કે:—

“ I think this Catechism will do very
well ”

શેઠ હસમજી બમનજી માસ્તર, બી. એ., તે ફ્રેં
એન્ડ પ્રોપ્રાયટરી હાઇ સ્કુલના હેડ માસ્તર, તા. ૭ મી નવે-
મ્બર ૧૯૦૬ નાં પત્રમાં જણાવે છે કે:—

“ I approve of all the questions and
answers ”

શેઠ એદલજી દોરાબજી તલાટી, બી. એ., તે એલ્ફીન્સ્ટન
હાઇ સ્કુલના માજી પ્રીન્સીપલ, તા. ૧૬ મી નવેમ્બર ૧૯૦૬
નાં પત્રમાં લખે છે કે:—

“The compiler has produced a Catechism
which may be acceptable to Parsis of all
shades of opinion, for which, in my opinion,
he deserves to be complimented.”

એરવદ પાલનજી દોરાબજી પાવરી, બી. એ., તે ધી
બેરામજી જીજીભાઈ ચેરીટીબલ ઇન્સ્ટીટ્યુશનના ધર્મ શિક્ષક,
તા. ૧૨ મી ડીસેમ્બર ૧૯૦૬ નાં પત્રમાં લખે છે કે:-

“ I have much pleasure to say that I found the subject-matter very interesting and quite suitable to Parsi children. It is a happy idea to take up the text of the well-known Confession of the Faith-‘Mazdayasno-Ahmi’, word by word, to explain the essential principles of Zoroastrianism. Looking to the difficulty of framing good Catechism, the author has succeeded very well in his effort. ”

જરથોશ્તી ધર્મ સંબંધી પ્રશ્નોત્તર.



(૧) માણસ માટે જરૂરની ચીજ દીન.

સવાલ-આપણુ માણસજાતનાં લલાંને માટે સર્વથી જરૂરની ચીજ શું છે ?

જવાબ-દીન.

સૌ-દીન એટલે શું ?

જૌ-દીન એટલે એક કાયદો, જે આપણુને કાંઈ દેખાડે, કાંઈ શિખાડે, કાંઈ જાહેર કરે.

સૌ-દીન શું દેખાડે ?

જૌ-દીન આપણુને એક લલો માર્ગ દેખાડે કે જે માર્ગે આપણે (ક) આપણા ખુદા તરફની (ખ) આપણી આબુખાબુનાંઓ તરફની (ગ) આપણા પોતા તરફની ફરજ સમજાયે.

સૌ-ત્યારે આપણુ માણસજાતને આપણી ફરજનો માર્ગ દેખાડનાર દીન એકજ હોવી જોઈએ ?

જૌ-હા. અલખતે એકજ હોવી જોઈએ.

સૌ-ત્યારે જૂદી જૂદી દીનો હોવાનું ઝરણુ શું ?

જૌ૦-જૂદા જૂદા દેશમાં અને જૂદે જૂદે વખતે જૂદાં જૂદાં માણસોએ તે માર્ગ પોતપોતાના વિચારે પ્રમાણે દેખાડવાની વધુ યા ઓછી કાશેશ કીધાથી દુન્યામાં એકથી વધુ દીનો જણાયલી છે.

સૌ૦-ત્યારે આપણી દીનનું નામ શું ?

જૌ૦-મજ્જ્યસ્ની જરથોશ્તી દીન.

સૌ૦-એ નામ તમે શા આધારે જણાવો છો ?

જૌ૦-જરથોશ્તી દીનની નિશાની તરીકે સુદરેહ કુસ્તી પેહેરવા પછી એક જરથોશ્તી દરરોજ કુસ્તી બાંધીને જે લણુતર પઢે છે તેના આધારે.

સૌ૦-એ લણુતર શી મતલબનું છે ?

જૌ૦-એ લણુતર આપણી દીનનું એક ટુકું એકરારનામું છે.

સૌ૦-એકરારનામું એટલે શું ?

જૌ૦-એક જરથોશ્તી તરીકે આપણે કેવો એકરાર કરવો જોઈએ એટલે શું કબુલવું જોઈએ તેનું લણુતર.

(૨) જરથોશ્તી દીનનું એકરારનામું.

સૌ૦-જરથોશ્તી દીનનું એ એકરારનામું તમે લાગી જાઓ.

જૌ૦-મજ્જ્યસ્નો અહ્મા મજ્જ્યસ્નો જશુશિત્રશ્ કવરને આસ્તૂતસ્યા કવરેતસ્યા આસ્તુયે હુમતેમ્

મનો, આસ્તુયે હૂંખતેમ વચો, આસ્તુયે હૃંશર્તેમ
 પ્યઓથનેમ આસ્તુયે દઓનાંમ વહુઉહીમ માજ્ઢ-
 યસ્નીમ ક્રસ્પાયાઓખેધ્રાંમ, નિધાસ્નઘથિપેમ, ખઓ-
 ત્વદથાંમ અપઓનીમ યા હાધતિનાંમ્યા બૃધ્યેઘન્તિનાંમ્યા
 મજિશ્તાયા, વહિશ્તાયા, સ્સઓશ્તાયા, યા આહુધરિશ્
 જરથુશ્ત્રિશ્ અહુરાઈ મજ્ઢદાઈ વીસ્પાવોહુ ચિનહ્મી.
 અઓષા અસ્તી દઓનયાઓ માજ્ઢયસ્નોઘશ આસ્તુઘતિશ.

સૌ-ઓ એકરારનામાંનો અર્થ ગમજવો.

અર્થ-હું માજ્ઢયસ્ન છું, હું જરથોશ્તી મજ્ઢય-
 સ્ન છું. (જરથોશ્તી માજ્ઢયસ્ની દીનની) સ્તુતિ કર-
 નાર અને તે ઉપર યકીન લાવનાર થવાને હું કબુલ
 થાઉં છું. હું (હુમત યાને નેક મનશ્નીને એટલે) સારા
 વિચારને વખાણું છું; હું (હૂંખત યાને નેક ગવશ્નીને
 એટલે) સારાં વચનને વખાણું છું; હું (હૃંશર્ત યાને નેક
 કુનશ્નીને એટલે) સારાં કામોને વખાણું છું; લલી
 માજ્ઢયસ્ની દીનને હું વખાણું છું, (જે દીન) ઝઘડો
 મટાડનારી, હથિયાર છોડાવનારી, પોતાવતપાત્રું આપ-
 નારી અને અશો છે. જે દીનો હુંયાત છે અને જે
 દીનો હવે પછી ઉભી થશે, તેઓમાં સર્વથી મોટી,
 સર્વથી લલી, સર્વથી ચરસ (દીન તે છે કે) જે અહુર-
 મજ્ઢી જરથોશ્તી (દીન) છે. સઘળી નેઆમત
 અહુરમજ્ઢ તરફથી (છે એમ) હું માનું છું. આ
 માજ્ઢયસ્ની દીનની વખાણુ છે.

(૩) હું જરથોશ્તી મજ્દયસ્ન છું.

સૌં-આપણાં એકરારનામાંને આધારે આપણી
‘દીનનું’ નામ શા ઉપરથી પડયું ?

જૌં-એ એકરારનામાંના પહેલા શબ્દો ‘મજ્દ
યસ્નો અદ્ધિ મજ્દયસ્નો જરથુશિરશ’ છે, તે ઉપરથી.

સૌં-એ શબ્દોનો અર્થ શું ?

જૌં-“હું મજ્દયસ્ન છું, હું જરથોશ્તી મજ્દ
યસ્ન છું.”

સૌં-હવે આપણી દીનને ‘માજ્દયસ્ની જરથોશ્તી’
નામ મળ્યું છે, તે નામમાં ‘માજ્દયસ્ની’ શબ્દનો
અર્થ શું ?

જૌં-‘માજ્દયસ્ની’ એટલે “મજ્દને યાને મહા-
જ્ઞાની ખુદાતાલાને માનનારી.”

સૌં-ખુદાતાલા માટે આપણી માજ્દયસ્ની દીન શું
કહે છે ?

જૌં-આપણી દીન કહે છે કે આપણી પૃથ્વી,
અને તેની ઉપરનાં નદી નાળાંઓ, દર્યાઓ, પર્વતો,
ઝાડપાનો, જાનવરો અને માણસો, અને પૃથ્વીથી
ઉંચે દિસતા સુર્ય, ચંદ્ર, અને અગણિત સેતારાઓ,
એ સર્વ એક ખુદાએ પોતાના અતિ ઘણાં ડહાપણ
અને જ્ઞાનનાં જોરે પેદા કર્યાં છે, અને તેણે તે સર્વને

નિયમિત રીતે કામ કરતાં કર્યાં છે. માટે આપણુ સર્વની ફરજ છે, કે હમેશાં તે ખુદાતાલાને કુલ જગતના કર્તા તરીકે માનતા રહેવું.

સ૦—હવે આપણી દીનને ‘જરથોશ્તી’ શા માટે કહે છે ?

જ૦—જરથોશ્ત નામના એક મહાન પેગામ્બરે (એટલે દીનના પેગામ લાવનારે) એ દીન પહેલવહેલે આપણા વડવાઓને ઈરાન દેશમાં શિખવી હતી. તે ઉપરથી એ દીનને ‘જરથોશ્તી દીન’ કહે છે.

સ૦—એ પેગામ્બરનાં માખાપનાં નામ શું હતાં ?

જ૦—ખાપનું નામ પોઉરુશસ્પ અને માનું નામ દોગદો.

સ૦—આપણુ એ દીન પાળનારાઓ કોણુ કહેવાયે છીએ ?

જ૦—આપણે “મજ્દને એટલે એક મહાજ્ઞાની ખુદાને માનનારાં” છીએ, તેથી ‘મજ્દયસ્નાન’ કહેવાયે છીએ; અને પેગામ્બર જરથોશ્તે શિખવેલી દીન મુજબ મજ્દને માન્યે છીએ, તેથી ‘જરથોશ્તી’ કહેવાયે છીએ ?

સ૦—એ બેઉ નામો ઉપરથી આપણુ કોણુ કહેવાયે છીએ ?

જ૦—‘જરથોશ્તી મજ્દયસ્નાનો’ કહેવાયે છીએ.

(૪) હું જરથોશ્તી માજદયસ્ની દીનની સ્તુતી કરનાર છું.

સ૦-જરથોશ્તી તરીકેનાં આપણાં એકરારનામામાં પહેલી કબુલાત તમે શું આપો છો ?

જ૦-‘ઋવરાને આસ્તૂતસ્યા ઋવરેતસ્યા.’

સ૦-એનો અર્થ શું ?

જ૦-અર્થ: “ (જરથોશ્તી માજદયસ્ની દીનની) સ્તુતિ કરનાર અને તે ઉપર યકીન લાવનાર થવાને હું કબુલ થાઉં છું.”

સ૦-જરથોશ્તી દીન, જેની સ્તુતિ કરવાને અને જે ઉપર યકીન લાવવાને તમે કબુલ થાઓ છો, તે દીન ખાસ કરી શું માનવાને તમોને ફરમાવે છે ?

જ૦-તે ત્રણ બાબતો માનવાને ફરમાવે છે.

સ૦-તે ત્રણ બાબત જણાવો.

જ૦-૧) મજદ યાને મહાજ્ઞાની ખુદાતાલાની હસ્તી, ૨) આપણાં વિચારો, વચનો અને કામો માટે જવાબદારી, અને ૩) રવાનની અમર્ગી અથવા હવે પછીની જીંદગી.

(૫) ખુદાતાલાનું નામ અહુરમજ્દ.

સ૦-પહેલે આપણું ખુદાતાલા માટે વિચાર કર્યો. ખુદાતાલા માટે આપણી દીનનાં પુસ્તકોમાં શું નામ છે ?

જ૦—અસલમાં ‘મજ્ઞ’ નામ છે. પછી તે ઉપર ‘અહુર’ શબ્દ લાગી મોટે લાગે એ નામ ‘અહુરમજ્ઞ’ મળે છે.

સ૦—ખુદાતાલા માટે એ દીન શું શિખવે છે ?

જ૦—તે શિખવે છે કે ખુદાતાલા ‘અહુર’ એટલે હસ્તીનો સાહેબ છે.

સ૦—હસ્તીનો સાહેબ એટલે શું ?

જ૦—એટલે તે ખુદાતાલા પોતે હમેશ હૈયાત હતો, હાલ ચાલુ હૈયાત છે અને હમેશ હૈયાત રહેશે. તે પોતાની સ્વતંત્ર હસ્તી ધરાવે છે અને પોતાની હસ્તી માટે બીજા કોઈ ઉપર આધાર રાખતો નથી.

સ૦—એમ હમેશ હૈયાત રહી તેણે શું કર્યું છે ?

જ૦—તેણે સઘળી પેદાયશને હૈયાતી આપી છે. આ દુનિયામાં જેથી કંઈ આપણે જોઈએ છીએ તે સઘળું ખુદાતાલાએ પેદા કર્યું છે. સઘળાંની હૈયાતીનો આધાર તેની ઉપર છે.

(૬) તે અહુર (હસ્તીનો સાહેબ) ક્યાં નજરે પડે છે ?

સ૦—ખુદાતાલા હમેશ હૈયાત છે તો તે આપણને ક્યાં નજરે પડે છે ?

જા૦-ખુદાતાલા જાતે અણુદીઠ છે.

સા૦-તે અણુદીઠ છે ત્યારે તેની હસ્તી આપણે કેમ પિછાન્યે ?

જા૦-તેની હસ્તી આપણે તેની કુદરતમાં, તેની પેદા કરેલી જગતમાં પિછાન્યે છિએ.

સા૦-તે કેવી રીતે ?

જા૦-ઉપર નજર કર્યે છિએ તો આપણે જોઇએ છિએ કે સુરજ, ચંદ્ર અને અગણિત તારાઓ એક નિયમ, એક કાયદા, એક કાનુન પ્રમાણે કામ કરે છે અને ફરે છે. તે દેખાડે છે કે તેમાં કેાઇ એક કારી-ગરનો હાથ છે. તે કારીગર ખુદાતાલા છે.

સા૦-ઉપર દિસતા સુરજ, ચંદ્ર, અને તારાઓ પછી હેઠે નજર કરતાં જગતમાં બીજું શું જાણુમાં આવે છે ?

જા૦-હવા, જે આપણે દમમાં લઇએ છિએ, અને જે પવન તરીકે આપણને માલમ પડે છે. તે આપણને પોતાની નિયમિત ગતિ વિગેરેથી જ્ઞાન આપે છે કે તે, એક મહાન કારીગરને હાથે, એક ખુદાતાલાને હાથે પેદા થઇ છે, અને તે તેણે નેમેલા નિયમ પ્રમાણે કામ કરે છે.

સા૦-પછી હવામાંથી વધુ નીચે નજર કરતાં શું જુઓ છો ?

જૌ૦-આ ધર્તી, જે ઉપર આપણે રહીએ છિયે, અને જે ઉપર ઘણી નિયમિત હીલચાલો અને વધઘટ ચાલુ છે. એ ધર્તી, તે ઉપરનાં પાણી, ઝાડપાન, જનનવર અને માણસ સુદ્ધાં પોતાની નિયમિત ગતિથી તે ખુદાતાલાના કારીગર હાથની અને તેના અચુક કાયદાની ગવાહી આપે છે.

સૌ૦-ત્યારે એ સઘળી જગત ઉપરથી, એ સઘળી કુદરત ઉપરથી આપણે કુદરતના ખાવીંદ તરીકે તે સાહેબની હસ્તી માન્યે છિયે ?

જૌ૦-હા. આપણી આબુખાબુ નજરે પડતી એ ખડોળી કુદરત તે સાહેબની હસ્તી સામેત કરે છે.

સૌ૦-તે કેમ ?

જૌ૦-તે એમ કે એ સઘળી કુદરતમાં આપણે એકસરખા એકસ નિયમો, એકસરખા સિધ્ધા કાયદાઓ, એકસરખા વાજખી કાનુનો જોઈએ છિયે. તે ઉપરથી દિસે છે કે એ કુદરતને પેદા કરનાર અને ચાલુ રાખનાર કોઈ સંપૂર્ણ હકાપણવાલો સાહેબ હસ્તી ભોગવતો હોવો જોઈએ.

(૭) મજદ યાને માહાજાની સાહેબ.

સૌ૦-ખુદાતાલા માટે જરથોશ્તી દીન ખીણું શું શિખવે છે ?

જૌ-તે શિખવે છે કે ખુદાતાલા, ‘મજ્હ’ એટલે માહાજાની છે, એટલે તે ઘણું જ્ઞાન ધરાવનાર છે.

સૌ-તેનું એ મહા જ્ઞાન આપણને કેમ માલમ પડે છે ?

જૌ-તે સઘળી જગતનો પોતાનાં જ્ઞાનથી કરો-ખાર કરે છે તે ઉપરથી.

સૌ-તે સઘળી જગતનો પોતાનાં જ્ઞાનથી કરો-ખાર કરે છે એટલે શું ?

જૌ-એટલે ઉપર જણાવેલી સઘળી ગેતીની પેદા-યશો, સુર્ય, ચંદ્ર, તારાઓ, હવા, પાણી, જમીન, ઝાડપાન, જાનવર. અને માણસ એ સર્વની હસ્તી કેમ ચાલુ રહે અને તેઓ કેમ કામ કરે અને એક-એકને કેમ કામ લાગે, તેની સઘળી યુક્તિ તેણે પોતાનાં જ્ઞાનથી રચી છે, અને તેમ રચી તે તેનો કરોખાર કરે છે.

સૌ-આપણે માણસ જાતના સંબંધમાં તે શું જાણે છે ?

જૌ-આપણે જે બી કાંઈ વિચાર્યું છએ, બોલ્યું છએ અને ક્યું છએ તે સર્વ તે સાહેબ જાણી શકે છે.

સૌ-તે જાણીને તે શું કરે છે ?

જૌ-આપણું વિચારેલું, બોલેલું અને કીધેલું સઘળું જાણીને, આપણાં વિચાર, વચન અને કામમાં

જે તે સાડું જોય છે તે માટે આપણને નેમેલા કાયદા મુજબ બદલો આપે છે, અને જે બુડું જોય છે તે માટે સજા કરે છે.

સ૦-બુદ્ધતાલા એમ બદલો યા સજા ક્યારે આપે છે ?

જ૦-કોઈખી વખતે, તેને ઘટતે પ્રસંગે.

સ૦-ત્યારે આપણને આપણા લલા વિચારોનો, લલા શબ્દોનો અને લલાં કામોનો તે દાદાર લલો બદલો આપશે અને બુડાં માટે સજા કરશે એ ચોકસ છે ?

જ૦-હા તે ચોકસ છે.

(૮) અહુરમઝ્દનો ખ્યાલ.

સ૦-આપણને જરથોશ્તી દીન ઉપર મુજબ જે શિખવે છે તે ઉપરથી અહુરમઝ્દ માટે આપણને શું ખ્યાલ આવે છે ?

જ૦-આપણને પહેલો મુખ્ય ખ્યાલ જે આવે છે તે આ છે કે અહુરમઝ્દ સર્વ-વ્યાપક છે એટલે કે સર્વ જગ્યાએ હાજર છે.

સ૦-તે કેમ તે જણાવશો ?

જ૦-સુર્ય, ચંદ્ર, તારાઓ, હવા, પાણી, જમીન અને તેઓ સાથની બીજી પેદાયશો, શું જાનકાર

કે નિર્ભય તેણે પેદા કીધી છે, અને તે સઘળી પેદાયશોને તે હમેશાં કાયદા મુજબ કામ કરતી રાખે છે. એ દેખાડે છે કે અહુરમઝ્દનો મીનોઈ હાથ સઘળી જગ્યાએ હાજર છે.

સ૦-ખીજો મુખ્ય ખ્યાલ અહુરમઝ્દ માટે તમોને શું આવે છે ?

જ૦-ખીજો ખ્યાલ આ આવે છે કે તે હમેશ હૈયાત છે. તે હમેશ હૈયાતી લોગવતો છે. ઉપલી પેદાયશો જમાનાના જમાના થયા, લાંબા કાળથી પોતાનું રૂપ ફેરવતી, એક યા ખીજે રૂપે હસ્તી લોગવતી આવી છે અને હસ્તી લોગવતી રહેશે. તેથી તે સર્વને પેદા કરનાર અને નિભાવનાર અને તે ફેરફાર ઉત્પન્ન કરનાર તે સાહેબ પણ જમાનાના જમાના થયા બહુક હૈયાત હતો અને બહુક હૈયાત રહેશે.

સ૦-પછી અહુરમઝ્દ માટે ત્રિજો મુખ્ય ખ્યાલ તમોને શું આવે છે ?

જ૦-ત્રિજો મુખ્ય ખ્યાલ આ આવે છે કે તે સાહેબ સર્વ-શક્તિવાન છે. તે પોતે જ સાહે તે નેમેલા કાયદા પ્રમાણે, કરવાને શક્તિવાન છે.

સ૦-ચોથો મુખ્ય ખ્યાલ અહુરમઝ્દ માટે તમોને શું આવે છે ?

જ૦-ચોથો ખ્યાલ આ આવે છે કે બ્યારે અહુરમઝ્દ આપણને આપણી ભલી ચાલ માટે ભલો

બહલો આપે છે અને ભુંડી ચાલ માટે સજા કરે છે, ત્યારે તે પોતે લલાઇમાં ભરપુર છે અને ઇનસાફનો ખાવીંદ છે.

સ૦—ત્યારે એ ખુબીઓને લીધે અહુરમઝ્દ કેવો ગણાયો છે ?

જ૦—તે સઘળી નેકીઓમાં, ખુબીઓમાં, લલાઇઓમાં ‘ મજિશ્ત, વહિશ્ત, અને સ્ત્રએશ્ત ’ એટલે “ મોટામાં મોટો, લલામાં લલો, અને સરસમાં સરસ ” ગણાયો છે.

(૯) આપણી જવાબદારી.

સ૦—હવે જરથોશ્તી દીન જે બીજી બાબત આપણને માનવાને ફરમાવે છે તે શું છે ?

જ૦—આપણી જવાબદારી.

સ૦—આપણી જવાબદારી એટલે શું ?

જ૦—એટલે કે આપણે આગે દુનિયામાં જે વિચારો વિચારીશું, જે વચનો બોલીશું, અને જે કામો કરીશું, તે સર્વનો અહુરમઝ્દની દરબારમાં બહલો પામીશું.

સ૦—અહુરમઝ્દની દરબારમાં બહલો પામીશું એટલે શું ? મરણ પામીશું ત્યારેજ બહલો પામીશું ?

જ૦—નહિ. આપણે સમજ્યા છિએ કે અહુરમઝ્દ સર્વ જગ્યાએ હાજર છે અને સર્વ વખત હાજર છે;

તેથી અહુરમઝ્દની દરબાર પણ હુમેશાં ચાલુ છે; તેથી આપણે આપણાં કામોનો બદલો ઘટતે વખતે આપણી આ દુનિયાની જીંદગીમાં જ પામ્યે, અથવા આ જીંદગી પછી મરણ બાદ પામ્યે.

સૌ—એટલે તે કેમ ?

જૌ—આપણે જો આ દુનિયામાં બહુ કરીશું, તો અહુરમઝ્દ આપણું બહુ કરશે. આપણી બલાઈનો બદલો આપણને આ જીંદગીમાં જ કેઈ ઘટતે વખતે મળશે. પણ જો આ જીંદગીમાં જો તે માટે ઘટતો વખત નહિ આવે તો આપણને નિરાશ થવાનું નથી. અહુરમઝ્દ જ્યારે ખુબીનો અને ઇનસાફનો ખાવીંદ છે, ત્યારે તેનાથી જો કેઈ સબબે, આપણી હૈયાતીમાં આપણને આપણી બલાઈનો બદલો નહિ મલશે તો મરણ પછીની મીનોઈ જીંદગીમાં તો ખચીત મલશે.

(૧૦) રવાનગી અમર્ગી અથવા મરણ પછીની બીજી મીનોઈ જીંદગી.

સૌ—આપણે આગળ કહ્યું કે જરથોશ્તી દીન ત્રણ બાબતો માનવાને આપણને ફરમાવે છે. તેમાંથી અહુરમઝ્દ માટે અને આપણી જવાબદારી માટે આપણે થોડા વિચાર કીધો. હવે ત્રીજી બાબત કેઈ છે ?

જૉ-મરણ પછીની મીનોઈ જીંદગી.

સૉ-મરણ પછીની મીનોઈ જીંદગી તે શું ?

જૉ-એટલે કે આ દુનિયામાં આપણુ માણસજાત કાંઈ હુમેશાં જીવ્યા કરતાં નથી. સઘળાં, જેઓ જન્મ્યાં છિએ, તેઓ એક વખત ગુજર પામીશું, અને ગુજર પામીને હવે પછી મીનોઈ જીંદગી ગુજરીશું.

સૉ-હવે પછી મીનોઈ જીંદગી ગુજરીશું એટલે શું ?

જૉ-ખચ્યાંઓ જન્મે છે અને મોટાં થાય છે. મોટાં થઈ જવાંનીની ઉમ્મર પસાર કરી ઘરડાં થાય છે, અને ઘરડાં થઈ મરણ પામે છે. કેટલીક વખત કોઈ ઘડપણની ઉમ્મરે પહોંચ્યા વગર જલ્દીથી મરણ પામે છે. તે સર્વ મીનોઈ જેહાનમાં પોતાના પેદા કરનારની હજુરમાં જાય છે.

સૉ-ત્યારે સર્વ માટે એક વખત મોત સર્જેલું છે ?

જૉ-હા. જેમ જન્મતી વખતે આપણને અહુર-મજ્દ તરફથી જન્મ મલ્યો હતો, તેમ મરણ વખતે અહુરમજ્દ હજુર, ઠેરવેલે કાયદે, આપણુ જઈશું. જેમ માને પેટે જન્મતી વખતે અહુરમજ્દ તરફથી આપણુ આવ્યાં હતાં તેમ મરણ પામીશું ત્યારે અહુરમજ્દની આગળ જઈશું. ત્યાં અહુરમજ્દના ફરમાવવા મુજબ, આપણી કરણી મુજબ આપણે બીજી મીનોઈ જીંદગી ગુજરીશું.

સ૦-ત્યારે આપણાંમાંથી જેઓનાં સગાંઓ યા મિત્રો ગુજરી ગયાં છે તેઓ કેટલું દુઃખી છે ? તેઓ બીજી જીવંતી ગુજરે છે ?

જ૦-હા. તેઓ અહુરમજ્દના કાયદા મુજબ બીજી મીનોઈ જીવંતી ગુજરે છે. આ દુનિયામાંથી તેઓ ગુજરી ગયાં એટલે અહુરમજ્દના કાયદા પ્રમાણે તેઓ કેટલું બીજી મીનોઈ જીવંતીમાં ગયાં છે.

(૧૧) આ જીવંતીમાં વર્તણુકનો બદલો.

સ૦-હવે બીજી મીનોઈ જીવંતીમાં અહુરમજ્દથી આ પણુને આપણી ભલાઈનો બદલો મલે તેટલા વખત સુધીમાં આપણને આ જીવંતીમાં કેઈ રીતથી બદલો મળે કે ?

જ૦-હા, અલખતે, ઘણી રીતે.

સ૦-મુખ્ય શાથી ?

જ૦-આપણાં દિલના સંતોષથી. અંત કરણુનો સંતોષ તે મોટામાં મોટો બદલો છે.

સ૦-તે કેમ તે જણાવશે ?

જ૦-આપણે એક ભલું કામ કીધું છે, આપણે ભલી ચાલ ચલાવી છે, તે વિચારજ આપણને ખુશ કરે છે, આપણું અંતઃકરણ આપણને કહે છે કે “ શાબાસ ! આપણે આપણી ફરજ બજાવી છે. ” એ આપણને મોટે મોટો બદલો છે.

૨૧૦-પણ આ ખરૂં છેની કે તે ઉપરાંત અહુરમઝ્દ આપણને હવે પછીની મીનોઈ જીંદગીમાં બદલો આપવા વિના રહેનાર નથી ?

જ૯-હા. જો આપણી ભલી વર્તણૂકનો બદલો કેઈ સંજોગોને લીધે આપણને અહિં નહિ મળે તો નિરાશ થવાનું નથી. અહુરમઝ્દ ઉપર વિશ્વાસ રાખવાનો છે કે બીજી મીનોઈ જીંદગીમાં આપણું ભલું થશે.

સ૦-એ તો ભલી ચાલચલણની વાત થઈ. પણ જો કેઈ ભુંડી ચાલ ચલાવે તો તે માટે શું ?

જ૦-તે માટે પણ આપણે ઉપર પ્રમાણેજ વિચાર કરવાનો છે.

મ૦-તે કેમ ?

જ૦-જો આપણે પુરી ચાલ ચલાવીશું, યા પુરાં કામો કરીશું, તો તેના બદલામાં આપણને સજા થશે, આપણે કાંઈ ખુરૂં જોઈશું, આપણું કાંઈ નુકસાન થશે.

સ૦-જો તેમ અત્રે નહિ બને તો શું ધારવું ?

જ૦-કદાચ, આપણી આ જીંદગીમાં તે સજા માટે ઘટતો વખત નહિ આવશે પણ હવે પછીની જીંદગીમાં તો ખચીત કાંઈ ભુંડું પરિણામ જોઈશું.

સ૦-પણ તેટલાં શું ? તેટલો વખત કાંઈ તેની સજા નહિ કે ?

જા૦-આપણાં દિલનો ડાંખ એ સભ.

સ૦-તે કેમ તે જણાવશે ?

જા૦-આપણે કાંઈ ખોટું કરીશું તો આપણું દિલ આપણને દુઃખ દેવા કરશે કે આપણે ખોટું કીધું છે. તે ગમે તેટલું છુપાવીશું તોપણ આપણું મન મુંઝાયા કરશે, અને આપણું મન મુંઝાઈને આપણને દુઃખી કરશે.

સ૦-ત્યારે આપણી દીન મુજબ આપણું તારણ કરનાર આપણ સિવાય બીજો કોઈ શખ્સ નથી ?

જા૦-અલખતે નહિ. દરેક માણસ પોતે પોતાનું તારણ કરનાર છે. તેની પોતાની કરણીજ તેનું તારણ કરશે.

(૧૨) હુમત, હૂખત અને વૈર્શતને હું
વખાણું છું.

સ૦-જરથોશ્તી દીન જે ત્રણ મુખ્ય બાબતનું ચકીન ધરાવવાને આપણને શિખવે છે, તે ત્રણ બાબતો આપણે સમજ્યા. હવે આપણાં એકરારનામામાં આપણે આગળ આદ્યે. હવે બીજા શું શખ્સો આપણે લણ્યે છિયે અને શું કમુદાત આપ્યે છિયે ?

જા૦-‘આસ્તુયે હુમતેમ્ મનો, આસ્તુયે હૂષ્તેમ્ વચો, આસ્તુયે વૃર્ષ્ટેમ્ પ્યઓધ્નેમ્.’

સ૦-તેનો અર્થ શું ?

જા૦-હું ‘હુમત’ એટલે સારા વિચારને વખાણુ છું. હું ‘હૂષ્ત’ એટલે સારાં વચનોને વખાણુ છું. હું ‘વૃર્ષ્ટ’ એટલે સારાં કામોને વખાણુ છું.

સ૦-તમોને યાદ છે કે આપણે આગળ જોઈ ગયા કે નૂરથોશ્તી દીન શિખવે છે કે આપણે આપણાં કામોને માટે અહુરમઝ્દને જવાબદાર છીએ ?

જા૦-હા.

સ૦-ત્યારે એ બાબે ઉપલા શબ્દો તમને શું શિખવે છે ?

જા૦-તેઓ શિખવે છે કે ‘હુમત, હૂષ્ત અને વૃર્ષ્ટ’ શબ્દો આપણી ચાલચલાળના પાયા સમાન છે.

સ૦-તે કેમ તે સમજાવો.

જા૦-તમે જો હુમેશાં તમારી મનશની સારીજ રાખશો એટલે સાફજ વિચારશો, સાફ વિચારી જો હુમેશાં સાફ અને સાચ્યુજ બોલશો, અને સાફ અને સાચ્યુ બોલી જો હુમેશાં સારાં અને સાચ્યાંજ કામ કરશો, તો તમારી જીંદગી સુખી ગુજરશે, અરહુમઝ્દ એ સઘળાંનો સારો બહલો આપશે.

(૧૩) હુમત, હૂખત અને વૈશ્વર્ત, એ પાયા સમાન મૂળતત્વો.

સ૦-ત્યારે વિચાર, વચન અને કામ ઉપરજ સઘળો આધાર છે ?

જ૦-હા. આ દુનિયાનો સઘળો આધારજ જાણે એ ત્રણ શબ્દો પર છે.

સ૦-તે કેમ તે જણાવશો ?

જ૦-માણસજાતે પહેલે કોઈ બાબતનો વિચાર કરવોજ જોઈએ. વિચાર જાહેર કરવા માટે વચનની જરૂર છે. તે પોતાનો વિચાર બીજાઓને વચન યા ભાષા મારફતેજ જણાવે છે. વિચાર કરવા પછી યા વચનો મારફતે વિચાર જાહેર કરવા પછી, તે કામ કરે છે.

સ૦-ત્યારે એમ, કે જેનો પાથો સારો તેનું સઘળું સારું ?

જ૦-હા. એ ત્રણ-વિચાર, વચન અને કામ, જેને આપણા ધર્મમાં મનશ્ની, ગવશ્ની અને કુનશ્ની કહે છે તે-સારાં હોય તો તેના પાયા ઉપર રચેલી ઇમારત યાને આપણી જીંદગી પણ દૃઢસ્ત અને ભલી નિવડે.

સ૦-ત્યારે મનશ્ની, ગવશ્ની, કુનશ્ની સારી હોય અને માઠી પણ હોય ?

જા૦-હા.

સ૦-જ્યારે મનશની, ગવશની અને કુનશની નેક અથવા લલી હોય ત્યારે તેઓને આપણાં ધર્મ પુસ્તકોમાં શું નામ આપ્યું છે ?

જા૦-ત્યારે આપણાં પુસ્તકોમાં તેઓને ‘હુમત,’ ‘હૂખત’ અને ‘હૂશર્ત,’ એટલે નેક મનશની, નેક ગવશની અને નેક કુનશની કહી છે.

સ૦-જ્યારે તેઓ ખુરી હોય છે ત્યારે તેઓને કેવી કહી છે ?

જા૦-જ્યારે તેઓ ખુરી હોય છે ત્યારે તેઓને ‘હુશમત,’ ‘હુખુખત’ અને ‘હુખુવશર્ત’ એટલે બદ મનશની, બદ ગવશની અને બદ કુનશની કહી છે.

(૧૪) હુમત યાને નેક મનશની.

સ૦-હવે હુમત, હૂખત, હૂશર્ત, એટલે નેક મનશની, નેક ગવશની અને નેક કુનશની, એ ત્રણમાં સર્વથી અગતનું શું છે ?

જા૦-એ ત્રણમાં સર્વથી અગતનું ‘હુમત’ અથવા નેક મનશની એટલે સારો વિચાર છે.

સ૦-તે કેમ ?

જા૦-જો આપણે હુમેશાં સારોજ વિચાર કર્યે તો સઘળું સારું થાય. જો વિચાર સારો હોય તો વચન પણ સારાં બોલાય અને કામો પણ સારાં થાય.

સૌં-ત્યારે જેમ સ્વચ્છ હવા તનની દૃસ્તી માટે અગત્યની છે, તેમ સ્વચ્છ વિચારો મનની દૃસ્તી માટે અગત્યના છે ?

જૌં-હા. અલખતે.

સૌં-તે કેમ તે સમજાવશો ?

જૌં-હા. દરેક માણસની આ ફરજ છે કે તેણે પોતાની નજદીકની અને આબુખાબુની હવા સાફ રાખવી કે તેથી તેની આબુખાબુનાંચોની તંદૃસ્તી ખીગડે નહિ અને તેનાં મનને કાયદો થાય.

સૌં-એ મુજબ લલા વિચારોથી શું કાયદો થાય ?

જૌં-એજ મુજબ દરેક માણસની ફરજ છે કે તેણે પોતાના અને પોતાની આબુખાબુનાંચોના વિચારો સારા, સ્વચ્છ અને લલા રાખવા અને તેમ કરી, પોતાની આબુખાબુ, લલા વિચારોની વાટાવરણ ઉત્પન્ન કરવી કે તેથી તેની આબુખાબુનાંચોના વિચારો ખીગડે નહિ અને તેઓનાં મનને કાયદો થાય.

સૌં-ત્યારે મુખ્ય આધાર ‘હુમત’ એટલે લલી મનશની અથવા સારા વિચાર ઉપર છે ?

જૌં-હા. જો આપણો વિચાર લલો રાખ્યે, આપણો હેતુ નેક રાખ્યે, આપણી મતલબ સારી રાખ્યે, તો તેનું પરિણામ સાફજ આવે છે. જો સારા હેતુથી

કરેલાં કેાઈ કામનું નજરે પડતું પરિણામ કદાચ કેાઈ
ચોક્કસ સંજોગે માહું પણ આવે તો અદુરમશ્વ હજુર
તે માટે આપણે ગુનેહગાર કરતા નથી

(૧૫) હું માજ્ઞદયસ્ની દીનને વખાણું છું.

સ૦—જરથોસ્તી દીન, જે ત્રણ બાબતનું ચક્રીન
ધરાવવાને આપણને ફરમાવે છે, તે ત્રણ બાબતો,
અને દીનના પાયા સમાન જે નીતિનાં ત્રણ મૂળતત્વો
આપણને શિખવે છે, તે મૂળતત્વો આપણે આપણાં
એકરારનામાં પ્રમાણે સમજ્યાં. હવે એ એકરારનામાંમાં
આગળ ચાલો. ત્યાં વધુ તમે શું લખો છો અને શું
કબુલાત આપો છો ?

જ૦—‘આસ્તુયે દઝેનાંમ્ વડંઉહીમ્ માજ્ઞદયસ્નીમ્.’

સ૦—એનો અર્થ શું ?

જ૦—“લલી મા.જ્ઞદયસ્ની દીનને હું વખાણું છું.”

સ૦—એ શબ્દો અહિં લાગુવાની મતલબ શું ?

જ૦—મતલબ આ કે ઉપત્તી બાબતોમાં જરથોસ્તી
દીનના જે ત્રણ મૂળતત્વો અને નીતિમાન જીંદગીના
પાયા સમાન જે ત્રણ મૂળ નિયમો જણાવ્યા છે, તેઓ
માટે જરથોસ્તી દીનને અહિં વખાણવામાં આવે છે.

સ૦-ત્યારે અહિં શું કહેવાની મતલબ છે ?

જ૦-અહિં કહેવામાં આવે છે કે એ મૂળતત્વો અને મૂળ નિયમોમાં સહી જરથોશ્ટી દીન સમાઈ ગઈ છે.

સ૦-ત્યારે એ એકરારનામાંમાં એક જરથોશ્ટી એ સહી દીનની તેના નીતિમાન મૂળતત્વોને લીધે સ્તુતિ કરે છે ?

જ૦-હા. તે જરથોશ્ટી દીનની સ્તુતિ કરી પોતે પોતાને એ દીન મુજબ ચાલનાર જાહેર કરે છે.

(૧૬) માજ્દયસ્ની દીન અને પવિત્રાઈ.

સ૦-એકરારનામાંમાં હુમત, હૂખત અને વૈર્શતને જરથોશ્ટી દીનના પાયા સમાન ગણ્યાં છે. તેને મળતો વિચાર અવસ્થામાં ખીજે કેાઈ ઠેકાણે પણ જણાવેલો છે ?

જ૦-હા. વંદીદાદમાં તે જણાવેલો છે.

સ૦-ત્યાં શું કહે છે ?

જ૦-ત્યાં કહે છે કે “પવિત્રાઈ માણુસજાતને માટે જન્મથીજ સારી છે, કારણકે પવિત્રાઈ તેજ માજ્દયસ્ની દીન છે.”

સ૦-માજ્દયસ્ની દીન એટલે શું ? તેની ત્યાં શું સમજ આપી છે ?

જા૦—ત્યાં કહ્યું છે કે “માજ્ઞદ્યસ્ની દીન એટલે પવિત્રાઈ.”

સા૦—“માજ્ઞદ્યસ્ની દીન એટલે પવિત્રાઈ” એનો અર્થ શું ?

જા૦—માજ્ઞદ્યસ્ની થવું હોય તો પવિત્રાઈ જાળવવી.

સા૦—ત્યારે પવિત્રાઈ એટલે શું ?

જા૦—પવિત્રાઈ બે પ્રકારની છે. તનની અને મનની.

સા૦—તનની પવિત્રાઈ તે શું ?

જા૦—આપણાં શરીરને હિમેશાં સાફ અને દરૂસ્ત રાખવું તે તનની પવિત્રાઈ.

સા૦—પવિત્રાઈ માટે આપણાં પુસ્તકોમાં ખાસ શબ્દ શું છે ?

જા૦—અશોઈ. એ શબ્દ મનની પવિત્રાઈને લાગુ પડે છે.

સા૦—ત્યારે અશોઈ અથવા મનની પવિત્રાઈ તે શું ?

જા૦—ભલા વિચારો વિચારવા, અને ખુરા વિચારો મનમાંથી હિમેશાં દુર રાખવા, તે અશોઈ અથવા મનની પવિત્રાઈ છે.

સા૦—ત્યારે આપણે શું અખત્યાર કરવું જોઈએ કે જે જરથોશ્તી દીન પાળવા બરાબર ગણાય ?

જૉ-મનની પવિત્રાઈ જાળવીને ‘ હુમત, હુજત અને હૃશ્ત’ અખચાર કરવાં, તે જરથોશ્તી દીન પાળવા બરાબર છે.

સૉ-ત્યારે આપણાં એકરારનામાંમાં ઉપર જણાવવા મુજબ ઉપલા રૂડાં મૂળતત્વોને લીધે જરથોશ્તી દીનને લલી દીન કહી છે ?

જૉ-હા, અને જરથોશ્તીઓ ‘ બેહદીન ’ (લલી દીનનાં) કહેવાય છે તે એ ઉપરથીજ છે

(૧૭) જરથોશ્તી દીન ઝઘડો મટાડનારી છે.

સૉ-હવે જરથોશ્તી દીનને લલી કહી છે તે ઉપલાં પાયા સમાન ગણાયલાં તેનાં રૂડાં મૂળતત્વો ઉપર રચાયલા તેના કેટલાક સદગુણોને લીધે છે, અને તે સદગુણોની એક ટીપ એ એકરારનામાંમાં આપી છે તેમાં એ દીનનો પેહેલો સદગુણ શું કહ્યો છે તે જણાવશો ?

જૉ-‘ ક્સપાયઓબેઘ્રાંમ્ નિધાસ્નધથિષેમ્ ’ એટલે “ ઝઘડો મટાડનારી અને હથિયાર છોડાવનારી.”

સૉ-એમ કહેવાનો શું સખખ ?

જૉ-એમ કહેવાનો સખખ આ કે, જંઓ જરથોશ્તી દીનનાં કર્માનોને અનુસરીને ચાલે છે, તેઓ કજયો ફેસાદ કરવાથી દુર રહે છે અને સલાહ ન પજથી રહે છે. વળી અહુરમઝ્દે માણસને મરજનું જે છુટાપણુ બખશ્યું છે, તેને અનુસરીને એ દીન

કર્માવે છે કે દરેક આદમીએ પોતે સમજીને રાજી ખૂશીથી એ દીન પસંદ કરવી. એ દીન પાળનારાઓએ બીજાઓ તરફ સહનશિળતા વાપરવી.

સ૦-બીજો શો સંબંધ ?

જ૦-બીજું ચા કે, એ દીન પાળનારાઓએ સુલેહ સંપન્ન જાળવવી.

૨૦-સુલેહ સંપન્ન કેળવે માથે જાળવવી ?

જ૦-સુલેહ સંપન્ન સર્વ માથે, ફક્ત પોતાની દીન પાળનારાઓ સાથેજ નહિ, પણ બીજી દીન પાળનારાઓ સાથે પણ. દુશ્મનો વટીક સાથે સહ્યતાથી વર્તવું.

સ૦-દુશ્મનો વટીક સાથે સહ્યતાથી વર્તવું તે કેમ ?

જ૦ તેઓને હિરાન કરવા નહિ, પણ તેઓ આપણને અને બીજાઓને હિરાન કરે નહિ તેવી હાલતમાં તેઓને લાવવાની કોશિશ કરવી. તેઓ માટે પણ ખુરી દુઆ માંગવી નહિ. તેઓની દુશ્મનીને આપણી રૂડી વર્તણૂકથી માહુત કરવી તે દુશ્મનોને અહુરમજ્દ નેક તૌફીયત બજશે, એવી દુઆ ગુજારવી.

(૧૮) જરથોશ્તી દીન પોતાવટપણું
આપનારી છે.

સ૦ એકરારનામાંમાં આગળ ચાલતાં એ દીનનો બીજો શું સદગુણ જણાવ્યો છે અને તેને માટે તેને બીજું શું વિશેષણ લગાડ્યું છે ?

જ૦-‘ અએત્વદ્ધામ્ ’ એટલે “ પોતાવટપણું આપનારી ” અથવા “ જાતી ભોગ આપનારી.”

સ૦-જરથોશ્તી દીનને પોતાવટપણું આપનારી અથવા જાતી ભોગ આપનારી કહી છે તેનો ભાવાર્થ શું ?

જ૦-પોતાવટપણું એટલે ખેશીપણું. દરેક આદમીએ પહેલે પોતે પોતાને અહુરમજ્દનાં ખેશીપણાંમાં પહોંચાડવો. પછી પોતાને પોતાની આબુખાબુનાંઓનાં ખેશીપણાંમાં પહોંચાડવો. પછી પોતાને પોતાનાંજ ખેશીપણાંમાં પહોંચાડવો.

સ૦-એમ ખેશીપણાંમાં પહોંચાડવો એટલે શું ?

જ૦-એટલે કે દરેક આદમીએ (૧) પોતાના અહુરમજ્દ તરફની કરજો, (૨) પોતાની આબુખાબુનાંઓ તરફની કરજો, અને (૩) પોતાનાં સ્વાન તરફની કરજો બજાવવી એ કરજો બજાવવી તેણે અહુરમજ્દને ખુશી કરવો.

(૧૯) અહુરમજ્દ તરફની કરજ.

સ૦-ત્યારે જરથોશ્તી દીન એ પ્રકારે પોતાવટપણું આપનારી છે, તેની મતલબ શું ?

જ૦-એટલે તે આપણને એ ત્રણ પ્રકારની કરજો શિખવે છે. એ કરજો શિખવી તે આપણને સ્વાર્થ વગવા કહે છે.

સ૦-ત્યારે એ ત્રણે કરજો બાબે જરથોશ્તી દીનની શું શિખવણી છે તેનો આપણે વિચાર કર્યે. પહેલે કહો કે અહુરમઝદ તરફની કરજો તે શું ?

જ૦-એક ખેશી અથવા પોતીકાને માટે આપણે વિચાર કર્યે છિએ ત્યારે આપણને એક કુટુંબનો ખ્યાલ આવે છે. એક કુટુંબનાં આસામીઓ સઘળાં ખેશી ગણાય છે. જ્યારે આપણે અહુરમઝદનો, આપણાં આડોશીપાડોશીનો અને આપણુ પોતાનો વિચાર કર્યે છિએ, ત્યારે આપણા મનમાં એક કુટુંબનો વિચાર આવે છે. અહુરમઝદ તે જાણે એક કુટુંબનો, આપણુ સર્વનો બાપ છે. આપણા આડોશીપાડોશીઓ, આપણી આબુબાબુનાંઓ તે સર્વ એક કુટુંબનાં બચ્ચાંઓ છે અને આપણુ પોતે તે કુટુંબનાં આસામી છિએ.

સ૦-એ સરખામણી વાજબી છે. હવે ત્યારે એ ઉપરથી એ ત્રણે પ્રકારની કરજનો ખ્યાલ કેમ આવે છે.

જ૦-અહુરમઝદ તરફની કરજનો ખ્યાલ આપણને એક વફાદાર બાળકની પોતાના પિતા તરફની કરજ ઉપરથી આવે છે.

સ૦-તે કેમ તે જણાવશો ?

જ૦-આપણે અહુરમઝદ તરફ માન સાથે જોવું જોઈએ. તેને હુ'મેશાં યાદ કરવો જોઈએ. તેના હોકમ

પ્રમાણે ચાલવું જોઈએ. તેની કર્મનખરદારી કરવી જોઈએ. તેનાં તરફની આપણી ફરજો બજા લાવવી જોઈએ. તેનો આભાર માનવો જોઈએ.

સ૦-તેની કર્મનખરદારી કરવી જોઈએ અથવા તેનાં કર્મનો બજા લાવવાં જોઈએ એટલે શું ?

જ૦-એટલે કે તેની મરજી મુજબ ચાલવું જોઈએ. તેની બહોળી કુદરતમાં તેના જે સદગુણો આપણી નજરે પડે છે તે સદગુણો આપણે અખત્યાર કરવા જોઈએ.

સ૦-વારૂ, બીજું શું ?

જ૦-આપણાં કામોમાં તેની મદદ માગવી જોઈએ અને તે મેળવવાને લાયક થવું જોઈએ.

સ૦-વારૂ, વધું શું ?

જ૦-હુઃબ અને સંકટ વેળા તેની તરફ દિલાસા માટે જોવું જોઈએ.

(૨૦) આત્મબાળુનાંઓ તરફની

આપણી પ્રરજ. માબાપ અને ઉસ્તાદ.

સ૦-આત્મબાળુનાંઓ તરફની આપણી ફરજોમાં આપણી પહેલી ફરજ શું છે ?

જૃ૦-આપણી પહેલી ફરજ આ છે કે આપણે તેઓ તરફ તેવીજ વર્તણૂકથી વર્તવું કે જેવી વર્તણૂક આપણે ઇચ્છયે કે તેઓ આપણી તરફ ચલાવે.

સ૦-તે વર્તણૂક તે કેવી ?

જૃ૦-એટલે આપણે કુદરતી રીતે ઇચ્છયે છીએ કે બીજાઓ આપણી સાથે સહયતાથી, માયાથી, મોટાં દિલથી વર્તે; ત્યારે આપણે પણ તેઓ તરફ તેવીજ રીતે વર્તવું.

સ૦-આજીબાજીનાઓમાં પહેલાં આપણું ધ્યાન કોણુ ખેંચે છે ?

જૃ૦-આપણી માણુસજાત.

સ૦-માણુસજાતમાં પહેલાં આપણું ધ્યાન કોણુ ખેંચે છે ?

જૃ૦-આપણાં માબાપ.

સ૦ તેઓ તરફ કેવી ફરજથી આપણે બંધાયલા છીએ ?

જૃ૦-પહેલી ફરજ મહોબત. તેઓએ આપણને પ્યાર અને મહોબતથી ઉધાર્યાં, માટે આપણે તેઓ તરફ હૃદયેશાં મમતાથી વર્તવું.

સ૦-માબાપ તરફ બીજી ફરજ શું ?

જૃ૦-આપણે તેઓને માન આપવું.

સ૦-માબાપ તરફ ત્રીજી ફરજ શું ?

જા૦-જ્યારે આપણે નાનાં બચ્ચાં હતાં ત્યારે તેઓએ આપણને પાળ્યાં અને ઉધાર્યાં હતાં; તેથી આપણી ફરજ છે કે તેઓનો આભાર માનવો, તેઓના હુકમો માનવા તથા તેઓ યુદ્ધપામાં નાતવાન થાય ત્યારે તેઓને પાળવાં, તેઓની પરવરશી કરવી, તેઓની સેવા કરવી.

સા૦-માળાપ પછી બીજું કોણ આપણું ધ્યાન ખેંચે છે ?

જા૦-આપણા ઉસ્તાદ.

સા૦-તેઓ તરફ આપણી શી ફરજ છે ?

જા૦-તેઓ આપણને જે સખક આપે તે ઉપર ધ્યાન આપી તે પાઠે કરવા. તેઓની લઘી શિખામણો માની તે અજત્યાર કરવી.

(૨૧) મંડળી તરફની ફરજ. આપણાં વડીલો અને રાજકર્તા.

સા૦-માળાપ અને ઉસ્તાદ પછી ત્રિજું કોણ આપણું ધ્યાન ખેંચે છે ?

જા૦-મંડળી.

સા૦-મંડળી તરફની ફરજ તે શું ?

જૉ-મંડળીમાં જે વડાઓ હોય તેઓ તરફ સભ્યતા અને નમ્રતાથી વર્તવું. મંડળીના કાયદાને માન આપવું.

સૌ-આપણું વડીલોમાં, આપણાંથી ચહુડતાંઓમાં પહેલાં કોણ આપણું ધ્યાન ખેંચે છે ?

જૉ-આપણા રાજકર્તાઓ. આપણા રાજકર્તાઓએ આપણુ રૈયતનાં લલાં અર્થે જે કાયદા કાનુનેા ઘડ્યા હોય તેઓને માન આપવું, અને તે પ્રમાણે વર્તવું, એ આપણી ફરજ છે.

સૌ-એ સઘળાંઓ તરફ ઉપર જણાવેલી ફરજે ઉપરાંત સામાન્ય વર્તણુંક કેવી રાખવી ?

જૉ-સામાન્ય વર્તણુંકમાં પેહેલો નિયમ આ રાખવો કે બની શકે તેટલું કોઈનું લલું કરવું. કદી કોઈનું ભુડું કરવું નહિ. દુશ્મન વટીકનું ભુંડું કરવું નહિ, તેને માટે ભુંડો વિચાર બાંધવો નહિ કે બદ દુઆ ચાહવી નહિ.

સૌ-વર્તણુંકમાં બીજો નિયમ શું જાળવવો ?

જૉ-પ્રમાણિકપણાંનો. સર્વ સાથે પ્રમાણિક રીતે વર્તવું. સઘળા વ્યવહારમાં પ્રમાણિકપણું જાળવવું. જે પ્રમાણિકપણે એક પૈ મળતી હોય તો તે નમીને મેળવવી. અપ્રમાણિકપણે ગમે તેટલી દોલત મળતી હોય તો તે તરફ ધિક્કારથી જોવું.

(૨૨) સર્વ પ્રાણીઓ તરફ આપણી ફરજ.

સ૦-આપણી આબુખાબુનાંઓમાં માણસ ભાઈબંધો પછી બીજું કોણ આપણું ધ્યાન ખેંચે છે ?

જ૦-બીજાં પ્રાણીઓ અને જનવરો. સર્વ પ્રાણીઓ તરફ પણ માયા અને મમ્તાથી વર્તવું.

સ૦-કોઈક પ્રાણીઓ જિયાંનગાર એટલે નુકસાન કરનારાં છે તેનું કેમ ?

જ૦-અલબત્તે જે પ્રાણીઓ જિયાંનગાર હોય અને માણસો યા ગરીબ પશુઓને હેરાન કરતાં હોય, તેઓને માટે તેઓ હેરાન નહિ કરી શકે એવી હાલત ઉત્પન્ન કરવી

સ૦-ભારખરદારી જનવરો અને બીજાં જનવરો, જેઓ માણસજાતના ઉપયોગમાં આવતાં હોય, તેઓ તરફ કેમ વર્તવું ?

જ૦-તેઓ તરફ માયા મેહેરબાનીથી વર્તવું. તેઓને ઘટતો ખોરાક અને પાણી આપી તેઓથી બની શકે તેટલુંજ કામ લેવું. પોતાના પેટને ખાતર તેઓ ઉપર જાસ્તી કરી તેઓથી બને તે ઉપરાંત વધુ કામ લેવું નહિ. તેમ નહિ કર્યે તો તેઓ જાણે આપણને શ્રાપ દે છે. તેઓની સારી માવજત કરવાથી તેઓ આશિષ દે છે.

(૨૩) કુલે પેદાયશ તરફ આપણી ફરજ.

સ૦-આપણી આનુભાનુનાઓમાં માણસ ભાઈબધો અને જાનવર પછી કેઈ બીજી પેદાયશ આપણું ધ્યાન ખેંચે છે ?

જ૦-હા. બીજી પેદાયશો પણ ધ્યાન ખેંચે છે, જોકે જાનદાર પેદાયશ ખેંચે છે તેટલું નહિ.

સ૦-તેઓ તરફ આપણે કેમ વર્તવું ?

જ૦-અહુરમઝદ પોતાની સઘળી પેદાયશ, પછી તે જાનદાર કે નિર્જીવ હોય, તે માટે આપણાંથી વૃદ્ધિની આશા રાખે છે, તેથી તેઓની વૃદ્ધિ થાય તેમ આપણે વર્તવું.

સ૦-અહુરમઝદ વૃદ્ધિની આશા રાખે છે એટલે શું ?

જ૦-સઘળી પેદાયશોને પેદા કરનાર અહુરમઝદ આપણુ આદમી તરફથી આશા રાખે છે કે આપણે તેની પેદાયશની વૃદ્ધિ કર્યું, કે તેથી તે પેદાયશનો ભોગવટો વધારે સારી રીતે થાય અને જગત વધુ અને વધુ આબાદ થાય.

સ૦-એક દાખલો આપશો.

જ૦-હા. દાખલા તરીકે એક આદમી ન્યાં અનાજનું એક તણખું ઉગતું હોય ત્યાં બે તણખાં ઉગતાં

કરે તો તે વૃદ્ધિનું કામ કરે છે, અને પોતાના અહુરમજ્દને ખુશી કરે છે. તેના પોતા માટે તેની પાસે પુરતું હોય, તે છતાં તેણે બીજાં આદમીઓ માટે અનાજની વૃદ્ધિ કરવી જોઈએ કે જેથી બીજાં આદમીઓ અનાજ સસ્તી અને સહેલી રીતે મેળવી શકે.

સ૦-ત્યારે જરથેશ્તી ધર્મપુસ્તકોમાં ખેતીની જાળજ તારીફ કીધી છે તે આ મતલબે છે ?

જ૦-હા, તે આ મતલબે છે. આપણને એટલે સુધી કહ્યું છે કે અનાજની રોપણી કરવી તે જાણે માજદયસ્ની દીનની વૃદ્ધિ કરવા બરાબર છે.

સ૦-અનાજની વૃદ્ધિ તે માજદયસ્ની દીનની વૃદ્ધિ કરવા બરાબર કેમ ગણાય ?

જ૦-કારણ અનાજની વૃદ્ધિ હોય તો માણસ તે ખાઈ પોતાનાં તનને હૃસ્ત રાખી, મનને શાંત રાખી, ભલાં કામો કરે. તેમ કરી, અશો જીંદગી ગુજારી તે અહુરમજ્દને ખુશી કરે. અશો અથવા પવીત્ર જીંદગી ગુજારવી એ માજદયસ્ની દીનનું બીજું નામ છે.

સ૦-આપણાં પુસ્તકોમાં ખેતી કરવા બાબે જે ફર્માન છે, તેને આપણે હાલમાં શી બહોલી મતલબે સમજવું જોઈએ ?

જ૦-આપણે તે આ મતલબે સમજવું જોઈએ કે દરેક માણસની ફરજ છે કે તેણે કોઈ પણ ઉદ્યોગ કરવો.

સ૦—એમ ઉધોગ કરવાથી શું ફાયદા થાય છે ?

જ૦—આપણે સ્વતંત્ર થઈએ છીએ. આપણને આપણાં ગુજરાન માટે પારકા આધારે રહેવું પડતું નથી, એટલું જ નહિ; પણ તેથી આપણાં ગરીબ ખેશીઓ યા મિત્રો, જેઓ અશક્ત થયાં હોય, તેઓને પારકે આધારે યા પારકાંઓની સખાવત પર રાખવાને બદલે આપણે પોતે તેઓનું લલું કરવાને શક્તિવાન થઈએ છીએ.

(૨૪) અહુરમજ્દની પેદાયશનો ભલો ઉપયોગ.

સ૦—આપણી આબુખાબુની પેદાયશો તરફ આપણી બીજી ફરજ શું છે ?

જ૦—આપણી બીજી ફરજ આ કે સઘળી પેદાયશનો ભલો ઉપયોગ કરવો. અહુરમજ્દ પોતાની પેદાયશ આપણા ભલા લોગવટા માટે પેદા કરી છે તેનો લુંડો ઉપયોગ થાય તો તે પેદાયશ બાણે પોતે નાખુશ થાય છે અને તેથી દાદાર અહુરમજ્દ પોતે નાખુશ થાય છે.

સ૦—એનો એકાદ દાખલો આપશો ?

જ૦—હા. આતશનો દાખલો લેવો. આતશ તે દાદારે આપણા ફાયદા માટે આપ્યો છે. તે માટે

આપણા એક પુસ્તકમાં કહે છે કે બે માણસો આતશ ઉપર પોતાનું ખાણું પકાવે તેમાં ફેર છે.

સ૦-તે કેમ તે સમજાવશો ?

જ૦-એક પ્રમાણિક આદમી પોતાનાં ઘરના આતશ ઉપર પોતાની પ્રમાણિક સહમાઈથી મેળવેલાં પૈસાથી ખરીદેલી ચીજોનું પોતાનું ખાણું પકાવે તો તેથી જાણે તે આતશ ખુશી થાય છે.

સ૦-ત્યારે આ દાખલામાં માણસે આતશ તરફ પોતાની ફરજ બજાવેલી કહેવાય ?

જ૦-હા. તેણે આતશ તરફ ફરજ બજાવેલી કહેવાય.

સ૦-ત્યારે જો એક અપ્રમાણિક આદમી અપ્રમાણિકપણે મેળવેલા પૈસાથી ખરીદેલાં અનાજ યા કોઈ ચીજોનું ખાણું પોતાનાં ઘરના આતશ ઉપર પકાવે તો તે માટે શું ધારણું ?

જ૦-તેથી જાણે તે આતશ નાખુશ થાય છે, આતશની ઉપરનો મવક્કલ અરદીબિહેશત અમેવાસ્પંદ નાખુશ થાય છે.

(૨૫) અહુરમજ્દની પેદાયશનો ભુડો
ઉપયોગ, એક ખોટું કામ.

સ૦-ત્યારે માણસ પોતાની આબુખાબુની અહુરમજ્દની પેદાયશનો ભલો ઉપયોગ નહિ કરે તો તેણે તે

પેદાયશ તરફની પોતાની ફરજ નહિ બળવેલી કહેવાય ?

જ૦-અલબત્તે. તેણે ફરજ નહિ બળવેલી કહેવાય, બલકે 'ખોટું' કામ કરેલું' કહેવાય.

સ૦-એવો બીજો કોઈ દાખલો આપશો ?

જ૦-હા. ધાતુનો દાખલો લેવો. જે માણસજાત ધાતુનાં યંત્ર અને હથિયારો બનાવે કે તે મારફતે ખેતીનો યા હુનર ઉદ્યોગનો વધારો થાય તો તેથી જાણે તે ધાતુ, અથવા વધારે બરાબર રીતે આપણા પુસ્તકોની ભાષામાં બોલ્યે તો, ધાતુ ઉપરનો શેહરેવર અમેવાસ્પંદ ખુશી થાય. પણ જે કોઈ ચોર, લુટારો યા ખુની તે ધાતુનું એક હથિયાર બનાવે કે તેથી તે બીજાઓને મારે અને લુટે તો તેથી શેહરેવર અમેવાસ્પંદ નાખુશ થાય.

સ૦-ત્યારે આપણી પતેલ પશેમાનીમાં જુદા જુદા અમેવાસ્પંદોના સંબંધમાં, અને જે પેદાયશો ઉપર તેઓ મવકકલ છે તે પેદાયશોના સંબંધમાં, જે ગુનાહો જણાવ્યા છે તે આ મતલબે છે ?

જ૦-હા. તે આ મતલબે છે. અહુરમજ્દની પેદાયશોનો સદઉપયોગ અહુરમજ્દને અને તે પેદાયશો ઉપરની અહુરમજ્દની મીનોઈ શક્તિઓને ખુશ કરે છે, તેઓનો ગેરઉપયોગ તેઓને નાખુશ કરે છે.

(૨૬) આપણી પોતા તરફની આપણી કરજ.

સ૦-હવે આપણે આપણી પોતા તરફની કરજ ઉપર આંચે. આપણી પોતા તરફની કરજ શું છે ?

જ૦-આપણી પહેલી કરજ આ છે કે ખુદાતાલાએ આપણને જે તન અને મન આપ્યાં છે, તેઓને દરૂસ્ત રાખવાં.

સ૦-તન અને મન દરૂસ્ત રાખવાં એટલે શું ?

જ૦-તેઓને સારી સ્વચ્છ અને ભલી હાલતમાં રાખી તેઓનો એવો ભલો ઉપયોગ કરવો કે તેથી આપણુ દાદાર અહુરમઝ્દને ખુશી કર્યે, આપણાં મનુષ્ય ભાઈખંધોનું અને પ્રાણી માત્રનું ભલું કર્યે અને સર્વ પેદાયશની વૃદ્ધિ કર્યે.

સ૦-એટલે ત્યારે તંદરૂસ્તી જાળવી અને મનને ચપળ રાખી એવી રીતે જીંદગી ગુજારવી કે અહુરમઝ્દની પેદાયશની વધુમાં વધુ વૃદ્ધિ કર્યે; અને મોટામાં મોટા ભાગનું ભલું કર્યે ?

જ૦-હા. આપણે આપણાં તનને કષ્ટ દેખાડવું નહિ, તેમ તેને પંપાળવું નહિ. સાદી જીંદગી ગુજારી તેને સારી હાલતમાં રાખવું. શરીરને સારી હાલતમાં રાખવાથી મન ચાલાક રહે છે, અને મન ચાલાક રહ્યાથી આપણું રવાન ભલાં કામો કરવાને શક્તિવાન

થાય છે. તેમ ભલાં કામો કરવાથી આપણે અહુરમઝ્દને ખુશી કર્યે છીએ.

સ૦—ત્યારે અપવાસ પાળવો, સાધારણ સાધુ સન્યાસીઓ તરીકેની બેકાર છાંદગી ગુજરવી, પોતાની તંદરૂસ્તીની તપાસ નહિ રાખવી, એ ખોટું ગણાય.

જ૦—અલબત્તે. એ સર્વ કામો ખોટાં ગણાય.

સ૦—ત્યારે આપણી પોતા તરફની ફરજનું તાત્પર્ય શું ?

જ૦—તે આ કે શરીરને દરૂસ્ત રાખવું, મનને જ્ઞાનથી ખીલવવું અને દીલને ભલી લાગણીથી ઉલટમંદ રાખવું. તનમનને સારી હાલતમાં રાખી તેઓની શક્તિઓનો વધુમાં વધુ સારો ઉપયોગ કરી, આબુખાબુનાંઓનું ભલું કરવું કે જેથી આપણે આપણુ સર્વના પિતા અહુરમઝ્દને ખુશી કર્યે.

(૨૭) આપણી ફરજોનું તાત્પર્ય.

સર્વ સાથ મહોબત.

સ૦—હવે ત્યારે જરથોશ્તી દીન પોતાવટપણું આપનારી અથવા જાતી લોગ આપનારી છે તેનો સામટો ભાવાર્થ શું ?

જા૦-તેનો ભાવાર્થ આ કે તે દીન શિખવે છે કે “સર્વ સાથ મહોળત” એ આપણી જીંદગીની નેમ હોવી જોઈએ.

સ૦-સર્વ સાથ મહોળત જાળવવી તે કેમ તે જરા ખુલાસાથી કહેશો ?

જા૦-સર્વ સાથ મમતા, અને ભક્તી લાગણી સાથ રહેવું. અહુરમજ્દ આપણુ સર્વનો, કુલ જગતનો બાપ છે અને આપણુ સર્વ તેનાં બચ્ચાં છીએ. તેથી એક કુટુંબનાં આસામીઓએ, પોતાના પિતાની મરજી રાખી, પોતાનાં ભાઈબંધો તરફ જેવી ફરજ બજાવવી જોઈએ, તેવી ફરજ આપણુ સર્વએ, તે આપણા પ્રતિબાળ બાપ અહુરમજ્દની મરજી રાખી, આપણાં માણસ ભાઈબંધો તરફ બજાવવી જોઈએ. વળી કુલે પ્રાણીઓ તરફ માયાથી વર્તવું અને કુલે પેદાયશ તરફ તેની વૃદ્ધિ થાય અને તેનો ભોગવટો વધે તેવી રીતે વર્તવું.

(૨૮) જરથોશ્તી દીન અશોધ આપનારી છે.

સ૦-જરથોશ્તી દીનનું બીજું વિશેષણ આપણાં એકરારનામાંમાં શું છે ?

જા૦-‘અષઓનીમ’ એટલે “અશો”.

સ૦-જરથોશ્તી દીનને અશો કહી છે તેની મતલબ શું ?

જા૦-તે દીન અશો છે, કારણ કે તે તેનાં કર્મોન પ્રમાણે ચાલનારાંઓને અશો કરે છે.

સ૦-જરથોશ્ટી દીન તે દીન પાલનારાંઓને અશો કરે છે એટલે શું ?

જા૦-એટલે તે શિખવે છે કે અહુરમજ્દે નેમેલો સારો નિયમ, સિધ્ધો માર્ગ, સારો કાયદો, રાસ્ત કાનુન અજત્યાર કરી તે પ્રમાણે માણુસે ચાલવું. એવા માર્ગ ઉપર ચાલવું તે અશોઈ. ખરો માર્ગ એકજ છે અને તે અશોઈનો છે. બીજા માર્ગો ખરા માર્ગો નથી.

સ૦-ત્યારે કુદરત, જે એક માર્ગે, એક નિયમે, એક કાયદા કાનુન મુજબ કામ કરે છે, તેનો માર્ગ અશોઈનો માર્ગ છે ?

જા૦-અલબત્તે. કુદરતમાં આપણે સઘળે અશોઈ જોઈએ છીએ. એક નિયમે સઘળું વર્ષોવર્ષ, મહિને મહિને, દિવસે દિવસે, કલાકે કલાકે, પળેપળે, અહુરમજ્દે મુકરર કરેલા કાયદા પ્રમાણે કામ ચાલે છે.

સ૦-તે કેવી રીતે તેના દાખલા આપશો ?

જા૦-હા. સુર્ય, ચંદ્ર અને સેતારાઓ એક ચોક્કસ વખતે નિયમિત રીતે ઉગતા અને અસ્ત પામતા દિસે છે. ભરતી અને ચોટ ચોક્કસ મુકરર વખતેજ થાય છે. ચોક્કસ વખતેજ રૂતુઓ પ્રમાણે હવામાં ગરમી થાંડીના ફેરફારો થાય છે, અને ઝાડપાનોનું બીજમાંથી પુટવું, વધવું અને ખિલવું થાય છે. રૂતુઓ આપણને

કોઈ વખત થોડીક આગળપાછળ દિસે છે. પણ તે અપવાદો પાત્ર કાયદા પ્રમાણેજ બને છે.

સ૦—ત્યારે અહુરમઝદ સઘળું કાયદા પ્રમાણેજ કરેછે?

જ૦—અલબત્તે. જગતના સઘળા કાયદાઓ અહુરમઝદે ઘડેલા છે. તેના એ કાયદાઓ તે અશોઈના કાયદાઓ છે. તે પોતે પોતાના ઘડેલા કાયદાઓ પ્રમાણેજ અમલ કરે છે. તેથી તે દ્વાદાર પોતે અશો ગણાયલો છે.

સ૦—ત્યારે અશોઈ માટે આપણી દીન આપણને શું શિખવે છે?

જ૦—તે શિખવે છે કે અશો અહુરમઝદની નકલ કરી આપણે પણ તેના કાયદા મુજબ એક નિયમિત માર્ગ ઉપર ચાલવું કે તેથી આપણે પણ પોતાને અશો બનાવીશું.

(૨૯) કુદરત પરથી કુદરતના ખાવીંદ ઉપર.

સ૦—ત્યારે આપણાં પુસ્તકોમાં કુદરતની ખુલાંદ પેદાયશો, જેવી કે સુર્ય, ચંદ્ર, સેતારા, પહાડો, નદી નાળાંઓ, આતશ, વિગેરેની ખુબી પિછાની છે અને તેઓ તરફ ભક્તિભાવ દેખાડ્યો છે, તે આ અર્થે

છે કે આપણું મન કુદરતની પેદાયશો ઉપરથી કુદરતના બનાવનાર ઉપર જાય ?

જા૦-હા. એજ અર્થ છે.

સ૦-ત્યારે એ સર્વ પેદાયશોમાં આતશ આપણા ધર્મમાં ઘણી અગત્યની જગ્યા લે છે, તે પણ એજ મતલબે છે ?

જા૦-હા. તે એજ મતલબે છે.

સ૦-આપણે આતશની સેતાયશ કર્યે છિએ, અને પવિત્ર આતશને જાળવવા માટે આતશ બેહુરામો અને આતશ આદરાનો જેવાં આતશ કહેહો બાંધ્યે છિએ, તે એવાજ ખ્યાલથી છે ?

જા૦-હા. તે એવાજ ખ્યાલથી છે. આતશ ગરમીનું નજરે પડતું રૂપ છે. હવે હાલની વિદ્યા પણ દેખાડે છે કે ગરમી એક બળ તરીકે આ બહોળી કુદરતમાં મોટું, નજદીક સઘળું કામ, કાયદા મુજબ, નિયમ પ્રમાણે કરે છે. તેથી તે બળનાં નજરે પડતા રૂપ તરીકે આતશ તરફ આપણે માન અને મમતાની નજરથી જોઈએ છિએ.

સ૦-ત્યારે આતશ કહેહોના આતશ તરફ આપણે વધુ લક્ષિતભાવથી જોઈએ છિએ તે શા સબબે ?

જા૦-આ જગતમાં ફેલાયલી ગરમી અને રોશનીનાં બળનાં નજરે પડતાં રૂપ તરીકે, અને તે દાદારનાં દુર અને ખોરેહુની એક નિશાની તરીકે આપણે

આતશ તરફ લલી માનપૂર્વક લાગણી ધરાવ્યે છિએ. વળી તે ઉપરાંત આતશ કહેહોમાંના આતશ ઉપર ખાસ કરીને કેટલીક ધાર્મિક ક્રિયાઓથી પવિત્રતાનો છાપ મારી તેના સંબંધમાં નીતિનો બોધ આપનારું કેટલુંક રૂઝું તત્વ ઉમેર્યું છે, તેથી આ પવિત્ર કરેલા આતશ તરફ આપણુ વધુ લક્ષિતલાવથી જોઈએ છિએ.

(૩૦) સર્વ દીનોમાં જરથોશ્તી દીન સરસ.

સ૦-આગળ ચાલતાં જરથોશ્તી દીનનાં એકરારનામાંમાં આપણે શું વધુ એકરાર કર્યે છિએ ?

જ૦-આપણે નીચલા શબ્દો લાગી એ દીનને સર્વ દીનોમાં સરસ ગણ્યે છિએ.

યા હાઈતિનામ્યા ખુબેઈનિનામ્યા મજિશ્તાયા વહિશ્તાયા સ્પેશ્તાયા, યા આહુઈરિશ્ જરથુશિરિશ્

સ૦-એ શબ્દોનો અર્થ જણાવશો ?

જ૦-“ જે દીનો હૈયાત છે અને જે દીનો હવે પછી ઉભી થશે તેઓમાં સર્વથી મોટી, સર્વથી લલી, સર્વથી સરસ અહુરમજ્દી જરથોશ્તી દીન છે.”

સ૦-ત્યારે આપણે માનવું જોઈએ કે આપણી માજદયસ્ત્રી જરથોશ્તી દીન ખીજી સર્વ દીનો કરતાં સરસ છે ?

જા૦-હા. એક જરથોશ્તીએ પોતાની દીનને બીજી દીનો કરતાં સરસ માનવી જોઈએ.

સ૦-આપણા એક ધર્મ પુસ્તકમાં એ બાબે શું મિસાલ કહી છે ?

જા૦-વંદીદાદમાં કહ્યું છે કે જે પ્રમાણમાં વોઉરૂકશ નામનો દરિયો પાણીના બીજા ભાગો, જેવા કે સરોવર, નદીઓ, નાળાંઓ કરતાં મોટો છે, તે પ્રમાણમાં જરથોશ્તી દીન બીજી દીનો કરતાં મોટી છે.

સ૦-ત્યાં બીજી શું મિસાલ આપી છે ?

જા૦-જે પ્રમાણમાં પાણીનો એક મોટો ઝરો નાના ઝરા કરતાં જોસમાં આગળ દોડે છે તે પ્રમાણે જરથોશ્તી દીન બીજી દીનો કરતાં ખુબીમાં આગળ છે.

સ૦-ત્યાં ત્રિજ મિસાલ શું આપી છે ?

જા૦-જે પ્રમાણે એક મોટું ઝાડ નાનાં ઝાડોને ઢાંકી નાંખે છે તેમ જરથોશ્તી દીન બીજી દીનોને સરસાઈમાં ઢાંકી નાંખે છે.

સ૦-ત્યારે જેઓ પોતે જરથોશ્તી કહેવાવા માંગતા હોય તેઓએ એ દીનને સરસ માનવાનો એકરાર કરવો જોઈએ ?

જા૦-હા.

સ૦-ત્યારે તેઓએ માનવું જોઈએ કે હાલની હૈયાત દીનેમાં કે હવે પછી હસ્તીમાં આવે તે સર્વ દીનોમાં જરથોશ્તી દીન સર્વથી મોટી, સર્વથી ભલી અને સર્વથી સરસ છે ?

જા૦—હા. એક જરથોશ્તી કુસ્તી કરતાં લણતરમાં ઉપલા શબ્દોથી એ એકરાર દરરોજ કરે છે.

સ૦—ખીજ દીનો તરફ અને તે દીનો માનનારાઓ તરફ આપણે કેવી રીતે વર્તવું જોઈએ?

જા૦—આપણી દીન ઉપર મજબુત યકીન રાખી ખીજ દીનવાળા લાઇખ'ધો તરફ આપણે શહેન-શિલતાથી વર્તવું જોઈએ.

(૩૧) સઘળી નેઆમતનો આપનાર ખુદા.

સ૦—તમારાં એકરારનામાંમાં ઉપર મુજબ જરથોશ્તી દીનને ખીજ દિનો કરતાં સર્વોપરી ગણી તમો વધુ શું જણાવો છો ?

જા૦—‘અહુરાઈ મજદાઈ વીરુપા વોહુ ચિનદ્દી,’ એટલે “સઘળી ચીજ હું અહુરમજ્દ તરફથી માનું છું.”

સ૦—એ એકરારની મતલબ શું ?

જા૦—મતલબ એ કે સઘળું અહુરમજ્દથી છે. સઘળી નેઆમતો અહુરમજ્દથી છે. સઘળી ચીજો અહુરમજ્દથી છે. સઘળું અહુરમજ્દે જ સરજ્યું છે.

સ૦—આ યકીન આપણને શું શિખવે છે ?

જા૦—તે એ શિખવે છે કે આપણું ભલું થાય તો તે માટે આપણે તે દાદારનાં આભારી છીએ. તે માટે

તે સાહેબનો ઉપકાર માનવો. તે લલાંથી આપણે છકી જવું નહિ, પણ તે લલુ' નમનતાઈ અને કમીપણાં સાથે ભોગવવું અને તેમાં આપણી આનુભાનુનાંઓને શરીક કરવાં.

સ૦—ત્યારે ખીજ હાથ ઉપર આપણું કાંઈ ભુંડું થાય, આપણી ઉપર દુઃખ આવી પડે, ત્યારે શું ધારવું ?

જ૦—જો આપણું ભુંડું આપણી પોતાની ભુલથી થયું હોય તો, દાદાર હજુર પસ્તાવો કરી તે ભુલ સુધારી દુઆ ગુજારવી, અને કેશેશ કરવી કે હવેથી આપણે હાથે કાંઈ ભુંડું ન થાય પણ સર્વ લલુ' થાય.

સ૦—જો તે દુઃખ આપણી પોતાની તકસીરો યા ભુલોથી નહિ આવી પડ્યું હોય, પણ આપણો ચારો નહિ એવા સંજોગો વચ્ચે આવી પડ્યું હોય, તો શું ધારવું ?

જ૦—ખુદાતાલા ઉપર વિશ્વાસ રાખી તે ખમવું, એવા વિચાર અને આશાથી, કે તે દુઃખ આપણે માટે એક કસોટી સમાન છે, અને સઘળું લલુ' થશે.

સ૦—ત્યારે દુઃખ વેલા કઈ બે ચીજની જરૂર છે ?

જ૦—એક હાથ ઉપર દુઃખ ટાળવાની અને સુખ મેળવવાની આપણે પોતે કેશેશ કરવી, અને ખીજ હાથ ઉપર તે દાદાર ઉપર સંપુર્ણ વિશ્વાસ રાખવો કે અહુરમજ્દે જે સરજ્યું છે તે સઘળું કાંઈ લલાં માટેજ છે.

સ૦—એવા બે વિચાર આપણું કેવી રીતે લલું કરશે?

જ૦—એ બેઉ વિચારો એક હાથ ઉપર આપણને સંતોષી બનાવશે અને બીજા હાથ ઉપર આપણી તુંડાઈને મારશે, અને સુખ અને દુઃખ વચ્ચે આપણને એક સરખાં સમતોલ અને સુખી રાખશે.

(૩૨) જરથોશ્તી માજૂદયસ્ની દીનની ખરી વખાણુ શામાં સમાયલી છે?

સ૦—આપણાં એકરારનામાંના સેવટના શબ્દો શું છે?

જ૦—‘અએષા અસ્તી દયેનયાએો માજૂદયસ્નોઈશ્ આસ્તૂધ્તિશ,’ એટલે “આ માજૂદયસ્ની દીનની વખાણુ છે.”

સ૦—એ શબ્દોની મતલબ શું?

જ૦—મતલબ એ કે એકરારનામાંના આગળ જણાવેલા શબ્દોમાં માજૂદયસ્ની દીનની વખાણુ સમાયલી છે.

સ૦—ત્યારે જરથોશ્તી દીનની સ્તુતિ કરવી એટલે ઉપલું એકરારનામું લાણુવું?

જ૦—હા. ઉપલું એકરારનામું લાણુવું. પણ ફક્ત લાણુવું એટલુંજ નહિ પણ તેનો ભાવાર્થ સમજી તે ઉપર અમલ કરવો.

સ૦—ત્યારે તમે એ એકરારનામાં મુજબ મને દુકામાં કહી જશો કે એક જરથોશ્તીએ ખરા જરથોશ્તી તરીકે શું કરવું ?

જ૦—હા. તેણે ત્રણ બાબતો માનવી:—

(૧) આ જગતના પેદા કરનાર અને તે ઉપર હુકમત કરનાર તરીકે એક ખુદાને માનવો, અને સઘળી નેઆમતો તેના તરફથી માનવી.

(૨) “કરણી તેવી પાર ઉતરણી” ના નિયમ મુજબ આપણે અહુરમજ્દને જવાબ આપવાનો છે તે માનવું.

(૩) મરણ બાદ બીજી મીનોઈ જીંદગી માનવી.

સ૦—એ ત્રણ બાબતોને માનીને લલી જીંદગી ગુજારી તે દાદારને લલો જવાબ આપવાને આપણુ શક્તિવાન થઈયે તં માટે આપણે જે ત્રણ પાયા સમાન નિયમો અજત્યાર કરવાના છે તે કયા ?

જ૦—(૧) હુમત એટલે નેક વિચાર.

(૨) હુજત એટલે નેક વચન.

(૩) હૈર્સ્ત એટલે નેક કામ.

સ૦—ઉપર જણાવેલાં ત્રણ પ્રકારનાં યકીન ધરાવવા માટેનો ખયાલ બાંધવા માટે અને ઉપલા ત્રણ પાયા સમાન મૂળતત્વો અજત્યાર કરવાનો ખયાલ બાંધવા માટે આપણે શું કરવું ?

જ૦—તે દાદારની કુદરત તરફ જોતાં રહેવું અને તેનાં કાયદા સમજતાં રહેવું. કુદરતમાં અશોધનો અથવા ભલી વ્યવસ્થાનો જે કાનુન જોવામાં આવે છે તે જોઈ, કુદરત ઉપરથી કુદરતના ખુલ્લું પદાર્થો, જેવા કે સુર્ય, ચંદ્ર, સેતારા, આતશ, પાણી, વિગેરે ઉપરથી કુદરતના ખાવીંદ ઉપર વિચાર લઈ જવો અને કુદરતમાં વ્યાપી રહેલા તેના કાનુનો અને કર્મોનો તાબે થવું અને તે ઉપર અમલ કરવો.

— —

